

‘अनुसूचित जाति आरक्षण में भी क्रीमी लेयर लागू होना चाहिये’

सीजेआई गवई ने कहा एक आईएएस अफसर के बच्चे और गरीब किसान मजदूर के बच्चे को एक स्तर पर नहीं रख सकते

अमरावती, 16 नवंबर। भारत के मुख्य न्यायाधीश बीआर गवई ने रविवार को कहा कि वे अब भी इस विचार के पक्ष में हैं कि अनुसूचित जातियों (एससी) को मिलने वाले आरक्षण में क्रीमी लेयर, यानी आर्थिक-सामाजिक रूप से आगे बढ़ चुके वर्ग को बाहर किया जाना चाहिए। एक कार्यक्रम, “इंडिया एंड द लिविंग इंडियन कॉन्स्टिट्यूशन ऐट 75 इयर्स” में बोलते हुए उन्होंने कहा कि एक आईएएस अफसर के बच्चे और गरीब किसान मजदूर के बच्चों को एक ही स्तर पर नहीं रखा जा सकता। उनका कहना था कि आरक्षण का लाभ उन लोगों तक पहुंचना चाहिए जिन्हें इसकी सबसे ज्यादा जरूरत है।

सीजेआई गवई ने कहा कि उन्होंने

- भारत के मुख्य न्यायाधीश ने कहा कि भारत का संविधान स्थिर नहीं है बल्कि एक जीवंत, विकसित होने वाला दस्तावेज है।

अतीत में भी ईद्रा साहनी (मंडल आयोग) मामले के आधार पर यही राय दी थी कि जैसे ओबीसी समुदाय में क्रीमी लेयर की पहचान की जाती है, वैसे ही यह व्यवस्था एससी समुदाय के लिए भी होनी चाहिए, भले ही इस विचार की काफी आलोचना हुई हो। उन्होंने मुस्कराकर कहा कि न्यायाधीशों को आम तौर पर अपने फैसलों का बचाव नहीं करना चाहिए... और मेरे पास सेवानिवृत्ति तक सिर्फ एक हफ्ता ही बचा है।

उन्होंने भावुक होकर याद किया

कि उनके कार्यकाल का पहला कार्यक्रम महाराष्ट्र के अपने गृह नगर अमरावती में था और आखिरी कार्यक्रम आंध्र प्रदेश के अमरावती में, मानो उनकी यात्रा एक पूरा चक्र पूरा कर रही हो।

सीजेआई गवई ने कहा कि भारतीय संविधान स्थिर नहीं है, बल्कि एक जीवंत, विकसित होने वाला दस्तावेज है। डॉ. भीमराव आंबेडकर की सोच पर बात करते हुए उन्होंने कहा कि संविधान में संशोधन की प्रक्रिया इसीलिए रखी गई ताकि समय के साथ जरूरतें बदलने पर देश आगे बढ़ सके। उन्होंने बताया

कि आंबेडकर के भाषण, विशेषकर जब वे मसौदा संविधान प्रस्तुत कर रहे थे, हर कानून के विद्यार्थी को पढ़ने चाहिए। आंबेडकर के तीन शब्द- समानता, स्वतंत्रता और बंधुत्व- को उन्होंने भारत की सामाजिक-आर्थिक प्रगति की रीढ़ बताया।

मुख्य न्यायाधीश ने कहा कि संविधान की वजह से ही आज भारत में दो राष्ट्रपति अनुसूचित जाति से हुए हैं और वर्तमान राष्ट्रपति एक अनुसूचित जनजाति की महिला हैं। अपनी यात्रा याद करते हुए उन्होंने कहा, अर्ध-झुग्गी जैसे इलाके और नगरपालिका स्कूल में पढ़ने वाला एक बच्चा भी जब देश की सर्वोच्च न्यायिक कुर्सी तक पहुंच सकता है, तो यह संविधान की ही ताकत है।

बीस नवम्बर को हो सकता है बिहार के मुख्यमंत्री का शपथ ग्रहण

पटना, 16 नवंबर। पटना के गांधी मैदान में 20 नवंबर (गुरुवार) को मुख्यमंत्री का शपथ ग्रहण समारोह हो सकता है। शपथ समारोह में पीएम मोदी के आने की संभावना है। ये जानकारी सूत्रों के हवाले से आई है। कहा जा रहा है कि शपथ ग्रहण समारोह की तैयारियां शुरू कर दी गई हैं। हालांकि, अभी सीएम के नाम का ऐलान नहीं किया गया है। सूत्रों के अनुसार माना जा रहा है कि नीतीश कुमार सीएम पद की शपथ

- पटना के गांधी मैदान में तैयारियां शुरू हो गई हैं। प्रधानमंत्री मोदी के भी आने की संभावना।

लेंगे। इस बीच यह भी जानकारी सामने आई है कि सोमवार सुबह 11:30 बजे नीतीश कैबिनेट की आखिरी बैठक होगी। बैठक में सरकार के इस्तीफे का प्रस्ताव पास किया जाएगा। इसके बाद नीतीश कुमार राज्यपाल से मिलकर इस्तीफा देंगे। इसके बाद नई सरकार के गठन का प्रस्ताव पेश करेंगे।

पटना में जेडीयू के राष्ट्रीय (शेष अंतिम पृष्ठ पर)

दिल्ली ब्लास्ट में शामिल आई-20 का मालिक आमिर गिरफ्तार

आमिर जम्मू-कश्मीर में संबूरा का रहने वाला है तथा उसने डॉ. उमर के साथ विस्फोट की साजिश रची थी

नई दिल्ली, 16 नवंबर। दिल्ली लाल किला ब्लास्ट मामले में राष्ट्रीय जांच एजेंसी को बड़ी सफलता हाथ लगी है। एनआईए ने आई20 कार के मालिक आमिर राशिद को गिरफ्तार कर लिया है।

आमिर ने ही डॉ. उमर के साथ मिलकर दिल्ली को दहलाने की खतरनाक साजिश रची थी। आमिर जम्मू-कश्मीर के पंपोर के संबूरा का रहने वाला है। एनआईए ने बड़ा खुलासा करते हुए बताया है कि आत्मघाती हमलावर ने कार में धमाके के लिए आईईडी का इस्तेमाल किया था। जिसमें 13 लोगों की जान चली गई थी और 32 लोग घायल हो गए थे।

जानकारी के मुताबिक विस्फोट में इस्तेमाल की गई कार आमिर के नाम पर रजिस्टर्ड थी। जांचकर्ताओं का कहना है कि वह वाहन खरीदने में मदद के लिए

- एनआईए ने रविवार को दिल्ली विस्फोट के सिलसिले में हिरासत में लिये गए तीन डॉक्टरों सहित चार लोगों को रिहा कर दिया। जांच में इनका मुख्य आरोपी डॉ. उमर नबी से कोई ठोस संबंध नहीं पाया गया।

दिल्ली गया था।फोरेंसिक जांच से पता चला है कि मृत चालक की पहचान डॉ. उमर उन नबी के रूप में हुई है, जो फरीदाबाद स्थित अल फलाह विश्वविद्यालय के जनरल मेडिसिन विभाग में सहायक प्रोफेसर और पुलवामा जिले का रहने वाला था। एनआईए ने नबी का एक और वाहन भी जब्त कर लिया है, जिसकी अब सबूतों के लिए जांच की जा रही है।

अधिकारियों के मुताबिक एनआईए ने रविवार को दिल्ली लाल किला विस्फोट के सिलसिले में हिरासत में लिए गए तीन डॉक्टरों

सहित चार लोगों को रिहा कर दिया, क्योंकि जांच में मुख्य आरोपी डॉ. उमर उन नबी से उनका कोई ठोस संबंध नहीं पाया गया।

दिल्ली पुलिस, हरियाणा पुलिस, उत्तर प्रदेश पुलिस और जम्मू-कश्मीर पुलिस ने अन्य एजेंसियों के साथ मिलकर काम करते हुए, कई घायलों सहित 73 गवाहों से पूछताछ की है। कई राज्यों में जांच जारी है क्योंकि अधिकारी व्यापक साजिश का पर्दाफाश करने और हमले में शामिल सभी लोगों की पहचान करने के लिए सुरागों की तलाश कर रहे हैं।

कांग्रेस एस.आई.आर. के खिलाफ आंदोलन तेज करने की तैयारी में

रणनीति बनाने के लिये 12 राज्यों के नेताओं को 18 नवम्बर को दिल्ली बुलाया

नयी दिल्ली, 16 नवंबर। बिहार में हार के बाद कांग्रेस पार्टी ने मतदाता सूची के विशेष गहन पुनरीक्षण (एसआईआर) 2.0 वाले राज्यों के नेताओं को दिल्ली बुलाया है क्योंकि पार्टी अब नयी रणनीति के साथ जनता के बीच जाना चाहती है।

पार्टी सूत्रों के अनुसार मंगलवार 18 नवंबर को सुबह इंदिरा भवन में तमिलनाडु, केरल, पश्चिम बंगाल, उत्तर प्रदेश, मध्य प्रदेश, राजस्थान, छत्तीसगढ़, गोवा, गुजरात, पुडुचेरी, अंडमान, निकोबार द्वीप और लक्षद्वीप के पार्टी नेताओं को दिल्ली बुलाया गया है। बैठक की अध्यक्षता कांग्रेस अध्यक्ष मल्लिकार्जुन खरगे करेंगे और इसमें लोकसभा में विपक्ष के नेता राहुल गांधी तथा संगठन महासचिव केसी वेणुगोपाल मौजूद रहेंगे। पार्टी

- खड़गे और राहुल गांधी द्वारा ली जाने वाली बैठक में तमिलनाडु, केरल, प. बंगाल, उत्तर प्रदेश, मध्यप्रदेश, राजस्थान, छत्तीसगढ़, गोवा, गुजरात, पडुचेरी, अंडमान-निकोबार व लक्षद्वीप के नेताओं को बुलाया गया है।

सूत्रों के अनुसार कांग्रेस एसआईआर मामले को लेकर जनता के बीच नयी रणनीति के तहत जाना चाहती है। क्योंकि मतदाता सूची पुनरीक्षण 2.0 वाले 12 राज्यों में से तमिलनाडु, केरल, पश्चिम बंगाल और पुडुचेरी में 2026 में विधानसभा चुनाव होने हैं। यही वजह है कि बिहार में मिली हार के बाद पार्टी इन राज्यों में कोई कोर कसर नहीं छोड़ना चाहती है।

सूत्रों ने बताया कि इंडिया गठबंधन आगामी लोकसभा सत्र में भी

एसआईआर पर जोरदार हंगामा करने की तैयारी में है। इस मामले को लेकर नवंबर के अंतिम सप्ताह में कांग्रेस पार्टी दिल्ली की रामलीला मैदान में बड़ी रैली करने की तैयारी में है।

गौरतलब है कि एसआईआर 2.0 कार्यक्रम शुरू हो चुका है और यह 4 दिसंबर तक चलेगा। चुनाव आयोग 9 दिसंबर को प्रारूप मतदाता सूची जारी करेगा और अंतिम मतदाता सूची 7 फरवरी, 2026 को जारी की जायेगी।

जोधपुर में स्कॉर्पियो ने 3 साल के मासूम को कुचला

जोधपुर, 16 नवम्बर (कास) । जोधपुर में सड़क पर खेल रहे 3 साल के मासूम को स्कॉर्पियो ने कुचल दिया। गाड़ी का पिछला पहिया बच्चे के सीने के ऊपर से निकल गया, जिसकी मौके पर ही मौत हो गई।

आसपास खेल रहे बच्चे दौड़कर आए और सड़क पर पड़े मासूम को

- पुलिस ने एसयूवी की पहचान कर ली है तथा ड्राइवर को पकड़ने का प्रयास कर रही है।

उठाने लगे, लेकिन वह नहीं उठा। घटना की सूचना मिलते ही परिजन मौके पर पहुंचे। पुलिस को सूचना दी। घटना का वीडियो भी सामने आया है, जिसमें कार बच्चे को कुचलकर जाते हुए दिख रही है। हादसा रविवार सुबह 11.30 बजे कुड़ी भगतासनी थाना क्षेत्र की केके कॉलोनी में हुआ। पुलिस ने एसयूवी की (शेष अंतिम पृष्ठ पर)

दिल्ली विस्फोट में किस विस्फोटक उपकरण का उपयोग हुआ?

पुलिस विश्लेषण कर रही है कि क्या डॉ. उमर नबी ने वीबीआईईडी का इस्तेमाल किया था?

- जांच में यह बात सामने आई है कि डॉ. उमर नबी जिस आई-20 कार को चला रहा था, वह वीबीआईईडी हो सकती है क्योंकि वह पूरे राष्ट्रीय राजधानी क्षेत्र में इस कार को लेकर घूम रहा था, पर किसी को भी उस कार में बम होने का पता नहीं चला।

नयी दिल्ली, 16 नवंबर। लाल किले के पास सोमवार को हुए कार विस्फोट मामले में जाँच एजेंसियाँ इस पहलू से भी विश्लेषण कर रही हैं कि क्या वह विस्फोट कथित आत्मघाती हमलावर डॉ. उमर नबी द्वारा इस्तेमाल किए गए वाहन जनित परिष्कृत विस्फोटक उपकरण(वीबीआईईडी) से हुआ था। डॉ. उमर उस कार को चला रहा था और उस विस्फोट में तेरह लोग मारे गए थे और चौबीस घायल हुए थे।

उस विस्फोट में डॉ. उमर भी मारा गया था और स्टीयरिंग व्हील तथा ईजन के बीच एक पैर के टुकड़े तथा उसकी मां के डीएनए नमूने से जांच की गयी थी। इस जांच में दोनों डीएनए नमूने आपस में मेल खा रहे थे।

जाँच एजेंसी सूत्रों ने बताया कि वे इस बात की जाँच कर रहे हैं कि जिस आई- 20 कार को डॉ. उमर नबी चला रहा था वह वीबीआईईडी हो सकती है

क्योंकि वे पूरे राष्ट्रीय राजधानी क्षेत्र में इस कार को लेकर घूम रहा था और उसमें बम होने का पता ही नहीं चला। सूत्रों के अनुसार एक वीबीआईईडी कार कुछ सुरक्षा परतों को पार कर सकती है जो आमतौर पर पैदल यात्री नहीं कर पाते हैं। यह कई सीमाओं को पार करते हुए लाल किले जैसे खतरनाक लक्ष्य के बहुत करीब पहुँच सकती है। सूत्रों ने बताया,"एक वीबीआईईडी विनाश के संदर्भ और पैमाने को तुरंत बदल देता है। यह सिर्फ एक बम नहीं है; यह एक विशिष्ट प्रकार की हथियार प्रणाली है जिसके बहुत ही घातक

परिणाम हो सकते हैं। वीबीआईईडी एक गतिशील, बड़े आकार का बम होता है जिसे किसी खास बड़े लक्ष्य के करीब एक भारी विस्फोटक सामग्री (पेलोड) पहुँचाने के लिए डिज़ाइन किया गया है। वाहन का डिज़ाइन और प्रकार इसके विनाशकारी प्रभाव और बढ़ा देता है।"

सूत्रों के अनुसार लाल किले में हुए विस्फोट का प्रभाव इतना जोरदार था कि इसकी आवाज़ आईटीओ तक सुनी गयी थी। उन्होंने यह भी दावा किया कि विस्फोट इतना शक्तिशाली था कि इसने धरती को 40 फीट की गहराई तक हिला दिया। एक वीबीआईईडी सैकड़ों या

हज़ारों पाउंड विस्फोटक ले जा सकता है जिससे ऐसा विस्फोट हो सकता है।

सूत्र ने कहा, "यह मजबूत इमारतों को ध्वस्त कर सकता है, वाहनों को पलट सकता है, और एक बड़े क्षेत्र में बुनियादी ढाँचे को विनाशकारी नुकसान पहुँचा सकता है और दिल्ली विस्फोट में भी यही हुआ। अपराधी अक्सर हताहतों की संख्या बढ़ाने के लिए वाहन में गैस सिलेंडर के साथ साथ नुकली वस्तुएं भी भर देते हैं ताकि लोगों को गंभीर चोटें आएँ।

सूत्र ने बताया कि घटनास्थल पर कोई डेटोनेटर नहीं मिला, जिसकी उन्हें तलाश थी। इससे यह भी संकेत मिलता है कि यह एक वीबीआईईडी था। लाल किले के बाहर विस्फोट के तुरंत बाद भीषण आग लग गई जो वीबीआईईडी हमले में आम बात है।

एजेंसियों के एक अधिकारी ने कहा (शेष अंतिम पृष्ठ पर)

आसियान राजनयिकों का दल 3 दिन भोपाल में रहेगा

भोपाल, 16 नवम्बर। आसियान देशों के उच्च स्तरीय राजनयिकों का प्रतिनिधिमंडल 18 से 20 नवम्बर तक तीन दिवसीय भोपाल प्रवास पर रहेगा। इस दौरान वे राज्यपाल और मुख्यमंत्री से भेंट करेंगे, निवेश संगोष्ठी में शामिल होंगे और मध्यप्रदेश की सांस्कृतिक एवं ऐतिहासिक धरोहरों का अवलोकन करेंगे। यह दौरा मध्यप्रदेश और आसियान देशों के

- यह दल राज्यपाल व मुख्यमंत्री से मिलेगा तथा एक निवेश संगोष्ठी में भाग लेगा।

बीच आर्थिक, औद्योगिक, निवेश और सांस्कृतिक सहयोग को मजबूत बनाने के उद्देश्य से आयोजित किया गया है। प्रतिनिधिमंडल 18 नवम्बर को मुख्यमंत्री डॉ. मोहन यादव से मुलाकात करेगा। बैठक में प्रदेश के निवेश-अनुकूल वातावरण, औद्योगिक नीति, आईटी, मैनुफैक्चरिंग, एग्री-प्रोसेसिंग, पर्यटन और नवीकरणीय ऊर्जा क्षेत्रों में संभावित सहयोग पर चर्चा होगी। मुख्यमंत्री द्वारा प्रतिनिधिमंडल के सम्मान में रात्रिभोज भी आयोजित किया गया है। 19 नवम्बर को प्रतिनिधिमंडल राज्यपाल मंगूभाई पटेल से शिष्टाचार भेंट करेगा। इसके बाद होटल कोर्टयाई मैरियट में आयोजित ट्रेड एंड इन्वेस्टमेंट सेमिनार में शामिल होने के बाद साँची और भीमबेटका जैसे विश्व धरोहर स्थलों का भ्रमण कर मध्यप्रदेश की प्राचीन सांस्कृतिक और ऐतिहासिक धरोहरों से रूबरू होगा। 20 नवम्बर को प्रतिनिधि मण्डल इंदिरा गांधी राष्ट्रीय मानव संग्रहालय और जनजातीय संग्रहालय का अवलोकन करेंगे। (शेष अंतिम पृष्ठ पर)

शेख हसीना पर फैलसे से पहले ढाका में सुरक्षा कड़ी की

ढाका, 16 नवंबर। बंगलादेश की पूर्व प्रधानमंत्री शेख हसीना के खिलाफ दायर एक मामले में अंतर्राष्ट्रीय अपराध न्यायाधिकरण (आईसीटी) द्वारा सोमवार को फैसला सुनाए जाने के मद्देनजर ढाका और आसपास के जिलों में सुरक्षा व्यवस्था बहुत कड़ी की गई है।

पुलिस, सेना और बॉर्डर गार्ड बंगलादेश (बीजीबी) ने विशेष रूप से सरकारी भवनों, सचिवालय और

- अंतर्राष्ट्रीय अपराध न्यायाधिकरण शेख हसीना के खिलाफ एक मामले में सोमवार को फैसला सुनायेगा।

न्यायाधिकरण परिसर के पास अतिरिक्त जांच चौकियां स्थापित की हैं।

अधिकारियों ने हाल ही में आगजनी और देसी बम विस्फोटों में वृद्धि की सूचना दी है जिससे जनता की चिंताएं और बढ़ गई हैं। सरकार ने जहां शांति की अपील की है वहीं छात्र संगठनों और विपक्षी राजनीतिक समूहों ने स्थिति को अस्थिर करने के किसी भी प्रयास के खिलाफ चेतावनी दी है। अवामी लोग की राजनीतिक गतिविधियों पर अभी भी प्रतिबंध लगा हुआ है, उसने पहले 13 नवंबर को "ढाका लांकडाउन" की घोषणा की थी, ताकि वह अपने वरिष्ठ नेताओं की गिरफ्तारी एवं राजनीतिक रूप से प्रेरित मुकदमों के विरोध में प्रदर्शन कर सके। गृह मंत्रालय ने सभी सुरक्षा एजेंसियों को आदेश दिया है कि वे फैसले से पहले के दिनों में अधिकतम अलर्ट पर रहें।

(शेष अंतिम पृष्ठ पर)

संक्षिप्त

331 बदमाश गिरफ्तार

उदयपुर। शहर पुलिस ने वांछित बदमाशों की गिरफ्तारी एवं एरिया डोमिनेंस अभियान के दौरान तीन सो इकत्तीस अपराधीक प्रवृत्ति के बदमाशों को गिरफ्तार किया। महानिरीक्षक पुलिस उदयपुर रंज गौरव श्रीवास्तव व जिला पुलिस अधीक्षक योगेश गोयल के निर्देश पर अपराधिक घटनाओं की रोकथाम एवं वांछित अपराधियों की धरकपड़ के लिए रेड व एरिया डोमिनेंस की कार्यवाही करने के के लिए अतिरिक्त पुलिस अधीक्षक उमेश ओझा, अंजना सुखवाल, गोपालस्वरूप मेवाड़ा के सुपरविजन में जिले के प्रत्येक थाने के थानाधिकारियों सहित करीब 105 टीम के 460 से अधिक अधिकारियों एवं कर्मचारियों ने रविवार लड्डूके अपने अपने क्षेत्र में 720 से अधिक स्थानों पर दबीश दी। इस दौरान कुल 331 अभियुक्तों को गिरफ्तार किया जिनमें आर्म्स एक्ट, एनडीपीएस एक्ट, आबकरी अधिनियम हत्या, हत्या का प्रयास, लूट, डकैती सहित अन्य जघन्य अपराधों मेंवांछित 22 अभियुक्तों को गिरफ्तार किया।
स्थाई वारंटी 76, सामान्य प्रकरणों में वांछित 09, अभियुक्तों को गिरफ्तार किया। नवीन बिधिक प्रणधानों के तहत 224 व्यक्तियों को गिरफ्तार किया।
माईनर एक्ट के 19 प्रकरण दर्ज कर 19 अभियुक्तों को गिरफ्तार किया।
जिनमें आबकारी के तहत 8 प्रकरण दर्ज कर 7 अभियुक्त, एनडीपीएस एक्ट में एक प्रकरण दर्ज कर एक अभियुक्त, आर्म्स एक्ट में एक प्रकरण दर्ज कर एक अभियुक्त तथा 7 अन्य प्रकरणों में 10 अभियुक्तों को गिरफ्तार किया।

धोखाधड़ी का मामला दर्ज

उदयपुर,16नवंबर। मकान गिरवी रख कर धोखाधड़ी करने वाले मकान मालिक के खिलाफ पुलिस ने प्रकरण दर्ज किया। पुलिस से प्राप्त जानकारी के अनुसार पीडित चन्द्रा पत्नी महेन्द्र खटीक निवासी वफेड़ा कला वल्लभनगर हाल चंद्राशिव पुरान आरटीओ रोड़ ने आरोपी ईशरलाल पुत्र लक्ष्मीलाल राव निवासी शिव कौन्तली पुरान आरटीओ रोड़ के पास डिकली के खिलाफ प्रकरण दर्ज करवाया। जिसमें पीडित ने बताया कि आरोपी का मकान 4 लाख लाख में दिसंबर 22 तक के लिए रहन पर लिया था। इस दौरान चार लाख रुपये का धुगतान किया। इसके अलावा अन्य सुविधाओं पूर्ति के लिए कने ने पर आरोपी के कहे अनुसार मैने 64 हजार का काम करवा लिया।निर्धारित समय पश्चात रुपये मांगने पर आरोपी ने देने से इनकार कर दिया। इस मामले की जांच पुलिस उप अधीक्षक छगनपुरोहित कर रहे है।

रेलवे की ओर से माल परिवहन बढ़ाने के प्रयास

भीलवाड़ा। रेलवे की ओर से माल परिवहन बढ़ाने के लिए सभी स्तर पर प्रयास किये जा रहे है। भीलवाड़ा से निर्यात के लिए भी बड़ी मात्रा में प्रतिदिन कोटनर भेजे जाते है। बिजौलियां क्षेत्र से सेण्डस्टोन के कन्टेनर भी निर्यात के लिए भेजे जाते है। इसको ओर बढ़ाने के लिए कोतनर ने माण्डलागढ में 7 नवम्बर 2025 से मल्टी मॉडल लॉजिस्टिक टर्मिनल प्रारम्भ कर दिया है। भीलवाड़ा के निर्यातकों को यहां से माल भेजने के संदर्भ में आज कॉन्फर के वरिष्ठ अधिकारी विजय सिंह ने मेवाड़ चैम्बर ऑफ कॉमर्स एण्ड इण्डस्ट्री के तत्वावधान में विभिन्न इकाइयों में निर्यातकों से मुलाकात की। मेवाड़ चैम्बर ऑफ कॉमर्स एण्ड इण्डस्ट्री के मानद महासचिव आर के जैन ने बताया कि विजय सिंह ने आज नितिन स्पिनर्स, संगम इण्डिया, बीएसएल लिमिटेड , आरएसडब्ल्यूएम, सुदिवा आदि इकाइयों में जाकर कम्पनी प्रबंधन से चर्चा की। जैन ने बताया कि इसी कड़ी में मेवाड़ चैम्बर भवन में आयोजित एक आगसी सम्पर्क वार्ता में उत्तर पश्चिम रेलवे मुख्यालय के चीफ कॉमिश्नियल मैनेजर फ्रेट मार्केटिंग विवेक रावत एसएसएमई एवं अन्य छोटे निर्यातकों के वार्ता करेंगे।

48 नायब तहसीलदारों को पोस्टिंग दी

अजमेर । राजस्व मंडल द्वारा नव पदोन्नत किए गए 48 नायब तहसीलदारों को एक आदेश जारी कर पोस्टिंग दे दी है। राजस्व मंडल के निबंधक महावीर प्रसाद ने एक आदेश जारी कर मंडल की वेबसाइट यूचो अपलोड करवा दी है। पदस्थापित किए गए सभी नायब तहसीलदारों को तुरन्त प्रभाव से नए स्थान पर कार्यरत।हण कर मंडल को ईमेल के माध्यम से आवश्यक रूप से ज्वाइनिंग रिपोर्ट प्रस्तुत करनी होगी।

गिरफ्तार बीपीएम और एलआरपी पर बड़े एक्शन की तैयारी

झुंझुनूं । झुंझुनूं एसीबी की टीम द्वारा गिरफ्तार राजीविका की चिड़ावा ब्लॉक की परियोजना प्रबंधक बीपीएम रेणुका कुमारी तथा सुलताना कलस्टर के पशुधन संदर्भ व्यक्ति एलआरपी को 20 हजार रूपए की रिश्त के आरोप में गिरफ्तार किया था। इस मामले में अब बड़े एक्शन की तैयारी शुरू हो गई है। राजीविका में अस्थायी रूप से काम कर रहे एलआरपी की सेवा बर्खास्तगी की कार्यवाई शुरू कर दी गई है। वहीं बीपीएम की सेवा बर्खास्तगी के लिए भी झुंझुनूं राजीविकास की ओर से राज्य राजीविका को पत्र लिखा जाएगा। दरअसल बीपीएम के खिलाफ पहले से शिकायतों का ढेर विभाग के पास था। जिसे लेकर लगातार नोटिस दिए जा रहे थे। लेकिन एसबीबी की कार्यवाई ने इन शिकायतों में आग में धो डालने का काम किया है। बीपीएम रेणुका और



धर्मेन्द्र

एलआरपी धर्मेन्द्र को गत दिनों ही एसबी झुंझुनूं की टीम ने एक कम्प्यूनिटी रिसोर्स पर्सन, यानि कि सीआरपी से मानदेय और सर्वे की राशि के एक्ज में रिश्त लेते गिरफ्तार किया गया था। दोनों



रेणुका कुमारी

फिलहाल जेल में है। लेकिन अभी दोनों की मुश्किलें कम नहीं हुई है। दरअसल राजीविका ने दोनों को सेवा से बर्खास्त करने की पूरी तैयारी कर ली है। डीपीएम विप्लव न्यौला ने बताया कि जिस

सड़क निर्माण कार्य का मौका मुआयना

भीलवाड़ा। भीलवाड़ा शहर विधायक अशोक कोटारी ने शनिवार सुबह पुलिस लाइन स्थित संतोषी माता मंदिर में माता के दर्शन कर मेवाड़ मिल पुलिसा से पांडु नाले तक प्रस्तावित 100 फीट सड़क के निर्माण कार्य में आने वाली बाधाओं के समाधान हेतु मौका मुआयना किया। इस दौरान उन्होंने नगर विकास न्यास और विद्युत विभाग के अधिकारियों को कार्य में त्वरित गति लाने के निर्देश दिए। विधायक कोटारी ने पुलिस लाइन से लेकर पांडु नाले तक के क्षेत्र का जायजा लिया। उन्होंने अधिकारियों से कहा कि निर्माण कार्य शीघ्र प्रारंभ किया जाए ताकि यातायात सुगम हो सके और रेलवे ओवरब्रिज पर वाहनों का दबाव कम हो। विधायक कोटारी ने विद्युत विभाग के अधिकारियों को 11 कवी और 33 केवी की विद्युत लाइनों के सड़क की परिधि से बाहर साइड में तुरंत शिफ्ट करने के निर्देश दिए।

- रिश्तव लेते पकड़े गए बीपीएम और एलआरपी होंगे बर्खास्त**

मामले में सीआरपी आशा से रिश्तव लेते हुए दोनों गिरफ्तार हुए है। उस मामले में पूर्व में आशा ने कार्यालय में शिकायत की थी। जिसके लिए जरिए पत्र और मौखिक रूप से मानदेय जारी करने के निर्देश दिए थे। उन्होंने कहा कि रिश्तव लेते पकड़े जाने से तीन दिन पहले ही रेणुका को अंतिम कारण बताओ नोटिस जारी किया गया था। लेकिन उनका जवाब नहीं आया। अब एसबीबी से एफआईआर व अन्य जानकारियां मांगी गई है। जिसके बाद रेणुका की सेवा बर्खास्तगी के लिए स्टेट को पत्र लिखा जाएगा। वहीं धर्मेन्द्र की सेवा बर्खास्तगी की प्रक्रिया शुरू कर दी गई है। राजीविका के डीपीएम विप्लव न्यौला ने बताया कि इस प्रकरण के अलावा भी

अजमेर । अजमेर दक्षिण विधायक अनिता भदेल ने शनिवार को आदर्श नगर क्षेत्र की सड़कों के निर्माण कार्य का विधिवत शिलान्यास किया। आदर्श नगर क्षेत्र में आधारभूत सुविधाओं के सुदृढीकरण की दिशा में ये सड़कें 2 करोड़ 54 लाख रूपए की लागत से बनाई जाएगी। इन सड़कों के निर्माण की मांग क्षेत्रवासियों द्वारा काफी समय से की जा रही थीं विधायक भदेल ने क्षेत्रवासियों को सम्बोधित करते हुए कहा कि आदर्श नगर क्षेत्र की सड़कें लंबे समय से जर्जर अवस्था में थीं। लगातार हो रही भारी वर्षा एवं जलभराव के कारण इनकी स्थिति अत्यंत दयनीय हो गई थी, जिससे स्थानीय निवासियों, विद्यार्थियों, व्यापारियों और आमजन को काफी असुविधाएं हो रही थीं। बरसात के दिनों में सड़क पर बने गड्ढों और फिसलन के कारण कई दुर्घटनाएं हो गई थीं जिससे इन सड़कों का पुनर्निर्माण करना आवश्यक हो गया था।



सारस पक्षियों का कुनबा दिनों-दिन कम होकर देश के चुनिंदा इलाकों व उत्तरप्रदेश के सारस संरक्षित क्षेत्रों तक सिमटता जा रहा है।

सिमटते आवास पर्यावरण प्रेमियों के लिए चिंता का विषय बने हुए है। राजस्थान के रेगिस्तानी भाग को छोड़कर अधिकांश भाग सदियों से इस सुंदर पक्षी सारस की शरण स्थली रहे हैं, लेकिन पिछले एक दशक में जल स्रोतों पर अवैध अतिक्रमण व कमजोर मानसून के चलते बदली परिस्थितियों से सारस के प्राकृतिक आवास नष्ट हो गए और ये पक्षी राज्य के मात्र आधा दर्जन जिलों तक सिमटकर रह गए हैं। राज्य के दक्षिणी-पूर्वी व पूर्वी इलाके में मध्यप्रदेश व उत्तरप्रदेश राज्यों की सरहद के निकट ही अब सारस पक्षी दिखाई दे रहे हैं और इन इलाकों में इनके नेस्टिंग की स्थिति भी चिंताजनक है। राज्य के कोटा महानगर के निकट उम्मेदगंज पक्षी विहार को सारसों के संरक्षण व प्रजनन के उद्देश्य से विकसित करने का प्रयोग वन विभाग ने किया लेकिन विगत पांच सालों से मात्र एक या कभी कभार दो सारस का जोड़ा यहां पर दिखाई दे रहा है और नेस्टिंग की कोई जानकारी नहीं है। कोटा व बून्दी

के बीच बरधा बांध वेटलैंड पर लंबे समय से सारसों की बड़ी संख्या में उपस्थित बनी हुई है लेकिन वहां इनकी सुरक्षा एवं संरक्षण को लेकर कोई योजना नहीं बनाई गई है। जलाशयों में मछली ठेके व पेटा कारख भी इन पक्षियों के प्रजनन पर प्रतिकूल असर डाल रहे है। गत वर्ष हुई पक्षी गणना में भी पूरे राज्य में केवल कोटा, बून्दी, भरतपुर, डूंगरपुर, प्रतापगढ, बांसवाडा, उदयपुर वचित्तोड़ागढ जिलों में बहुत कम संख्या में सारस रिकोर्ड हुए थे।

- कर्मचारियों के हक को छीन रही है सरकार : महावीर शर्मा**

कटौती करती जा रही है। पदौन्नित के अवसर खत्म करती जा रही है। नई भर्तियों को ना करके उन्ही कर्मचारियों से सभी काम करवाके संविदा पर्यंत को बढ़ावा देती जा रही है, जो संयुक्त महासंघ को कतई स्वीकार नहीं है। इन्होंने सरकार को चेताते हुए कहा कि कर्मचारियों द्वारा संघते के बल पर प्राप्त की गई सुविधा व अधिकारों को वापस लेने की हिमाकत ना करें और राज्य में हावी अफसरशाही मनमाना आदेश निकालकर कर्मचारियों को प्रताड़ित करना बंद करें। इन्होंने कहा कि महासंघ का मांग पत्र भी सरकार के स्तर पर लंबे समय से लंबित है, लेकिन शासन और सरकार की ओर से महासंघ के मांग पत्र की लगातार उपेक्षा की जा रही है।

सार-समाचार ज्वैलर्स को बातों में उलझा उड़ाए जेवर



मंडावा। कस्बे के हाजी मार्केट स्थित एसके ज्वैलर्स की दुकान पर ग्राहक बनकर आई दो महिलाओं और एक लड़के ने जेवर खरीदने के बहाने दुकानदार को बातों में उलझा करीब डेढ़ लाख रूपए के सोने के आभूषण चोरी कर लिए। पूरी वारदात दुकान में लगे सीसीटीवी कैमरों में कैद हो गई। जानकारी के अनुसार दो महिलाएं एक किशोर लड़के के साथ उसकी दुकान पर पहुंची और जेवर देखने लगीं। बातचीत में उलझाकर महिलाओं ने मौके का फायदा उठाया और कानों की बाली, अंगूठी व मंगलसूत्र अपने कपड़ों में छुपा लिए। चोरी किए गए इन गहनों की कुल कीमत लगभग 1.5 लाख रूपए बताई जा रही है। घटना के दौरान दुकान में पहले से एक अन्य महिला ठाहक भी बैठी हुई थी। उसे दोनों महिलाओं की हरकत संदिग्ध लगी। लेकिन उस समय उसने कुछ नहीं कहा। घर पहुंचकर उसने अपने परिजनों को बता बताया। इसके बाद परिजनों ने दुकानदार सुनिल कुमार को फोन कर शक की जानकारी दी। सूचना मिलने पर जब दुकानदार ने जेवरात मिलान किए तो कई आइटम गायब मिले। बाद में सीसीटीवी फुटेज जांचने पर दोनों महिलाएं और लड़का आभूषण चोरी करते देखे गए। मामले की जानकारी मिलते ही एएसआई मुलायम सिंह मय पुलिस टीम मौके पर पहुंचे और घटनास्थल का मुआयना किया। पुलिस ने आरोपियों की तलाश के लिए आस-पास की दुकानों और गलियों में लगे सीसीटीवी कैमरों की फुटेज भी खंगाल रहे है। पुलिस ने अज्ञात महिलाओं और लड़के के खिलाफ मामला दर्ज कर लिया है और उनकी पहचान के प्रयास किए जा रहे हैं।

पर्यावरण संरक्षण के लिए दौड़े बुजुर्ग और युवा

उदयपुर। पर्यावरण संरक्षण एवं जलवायु के प्रति जागरूकता हेतु रविवार को हार्टकुलनेस मेडिटेशन संस्थान उदयपुर केंद्र की ओर से चित्रकूट नगर में ग्रीन हार्टकुलनेस रन आयोजित हुई।कार्यक्रम में नगर के प्रबुद्ध नागरिकों, डॉक्टर, एडवोकेट एवं मेवाड़ रनर के स्ट्राफ ने पूरे मनोयोग से भाग लिया। इस अवसर पर मुख्य अतिथि डॉ पुनीत शर्मा, संयुक्त निदेशक आर्थिक एवं सांख्यिकी विभाग उदयपुर ने धावकों को रंग के लिए फ्लैगऑफ किया और कहा कि ग्रीन हार्टकुलनेस रन केवल फिटनेस इवेंट नहीं है बल्कि यह आने वाली जेनेरेशन के लिए पर्यावरण संरक्षण का संदेश है । हार्टकुलनेस संस्थान अजमेर केंद्र के वरिष्ठ प्रशिक्षक भगवान सहाय शर्मा ने फॉरेस्ट बाय हार्टकुलनेस कार्यक्रम की गतिविधियों का वर्णन किया छ उन्होंने बताया कि हार्टकुलनेस आध्यात्मिक उन्नति का एक सरल मार्ग है जहां वैदिक गाइड कमलेश पटेल दाजी के नेतृत्व में पर्यावरण संरक्षण के लिए देश के विभिन्न स्थानों पर वृक्षारोपण, जल संरक्षण और हरियाली बढ़ाने की दिशा में भी उल्लेखनीय परियोजनाओं पर कार्य हो रहा है। इस दौड़ का उद्देश्य सभी को खेल भावना से साथ ले कर अध्यात्म और पर्यावरण संरक्षण में अपने लक्ष्य प्राप्ति का ध्यान में रखना है। यह जातकारी देते हुए डॉ राकेश दशोरा , केंद्र समन्वयक ने बताया कि हार्टकुलनेस दौड़ में प्रथम 50 धावकों को तुलसी एवं अन्य उपयोगी पौधों का वितरण कर सम्मानित किया गया छ मीडिया प्रभारी डॉ सुबोध शर्मा ने जानकारी देते हुए बताया कि इस अवसर पर 25 युवा धावकों को मेडल देकर सम्मानित किया गया। इस अवसर पर पदमपत सिंघानिया यूनिवर्सिटी के मुकेश मिश्रा, मधु मेहता जॉन समन्वय सहित वरिष्ठ प्रशिक्षक डॉ के के सक्सेना, श्रीमती पुष्पा सक्सेना, मोहन बोरणा, गीता प्रसाद राजावत, डॉ कैलाश तिवारी, फुफ्फुल गांधी, सिस्टर आशा शर्मा, मैराथन समन्वयक दीपक मेनारिया , हिमांशु देवे , डॉ आशु सेठी, सिस्टर मधु सिंघवी ,अंजलि चावत, सिस्टर मंजु बोराना ,रंजना शर्मा, धर्मराज, पंश इत्यादि अनेक युवा और बुजुर्ग सदस्यों ने दौड़ में बडे हो उसाह से भाग लिया और 2 किमी की दौड़ पूरी की।

लकड़ी कटाई के मामले में वन मंत्री पत्र लिखा

भीलवाड़ा। शाहपुरा उपखंड के बोरडा हवारीयान वन क्षेत्र में बिना टेंडर के जेसीबी से करीब 2 करोड़ रुपये की हरी लकड़ी कट जाने के मामले में पर्यावरण विद् बाबूलाल जाजू ने राज्य के वन मंत्री संजय शर्मा एवं प्रधान मुख्य वन संरक्षक पी. के. उपाध्याय को पत्र लिखकर पूरे मामले की उच्च स्तरीय जांच की मांग की है। जाजू ने कहा कि हरे पेड़ों को काटकर लकड़ी बेचना गंभीर वन अपराध है। जाजू ने कहा कि बिना उच्च अधिकारियों की मिलीभगत के वन क्षेत्र में इतनी बड़ी अवैध कटाई संभव नहीं है। उन्होंने इस मामले में वन विभाग के उच्चाधिकारियों पर मोटे भ्रष्टाचार का आरोप लगाते हुए बताया कि विभाग द्वारा तात्कालिक कार्यवाई के रूप में केवल रेंजर एवं कुछ छोटे कर्मचारियों को निलंबित कर मामले को रफा दफा करने का प्रयास किया जा रहा है, जबकि वास्तविकता में उच्च अधिकारियों द्वारा इस ओर कोई ध्यान नहीं दिया गया एवं सूचना मिलने के बावजूद मौके पर नहीं पहुंचे। जाजू ने कहा कि सरकारी आरक्षित वन क्षेत्र से सैकड़ों बीघा में हरे पेड़ों की कटाई से पर्यावरण को गंभीर नुकसान हुआ है। ऐसे में आवश्यक है कि इस पूरे मामले को निपट्य जांच किसी स्वतंत्र एजेंसी या उच्चस्तरीय समिति से करे जाए ताकि योगियों पर कड़ी कार्यवाई हो सके। जाजू ने कहा कि यह मामला वन संरक्षण कानून के उल्लंघन का है और यदि शीघ्र कार्यवाई नहीं की गई तो यह मामला राज्य में वन संरक्षण के प्रति सरकार की मंशा पर प्रश्नचिन्ह होगा। पीपुल फॉर एनीमल के प्रदेश प्रभारी बाबूलाल जाजू ने ग्राम पंचायत बार्मणिया क्षेत्र में बिना मिलामी प्रक्रिया के गुप्तचर तरीके से 2 हजार बबूल के पेड़ काटने वालों के विरुद्ध कड़ी कार्यवाही की जिला कलेक्टर एवं जिला परिषद सीईओ से मांग की है। जाजू ने कहा कि बिना सरपंच एवं ग्राम सचिव की मिलीभगत के करोड़ों की कीमत के हजारों की संख्या में बबूल के हरे पेड़ों की कटाई संभव नहीं है। संबंधित तत्कालीन अधिकारियों की उदासीनता एवं लापरवाही से इतनी बड़ी संख्या में पेड़ कटे हैं। जाजू ने हरे पेड़ काटने का अपराध करने वालों के विरुद्ध ठोस कार्यवाही करने की मांग की है।

‘यातायात व्यवस्थाओं पर प्रशासन पुर्विचार करें’

अजमेर । सामाजिक समरसता एव गैर राजनैतिक संस्था कॉमन कॉज सोसायट अजमेर ने वर्तमान एंलिबेटेड रोड से आए दिन हो रही अव्यवस्थाओं ने निपटने हेतु इसके रिडिजाइन सहित शहर की अव्यवस्थित यातायात व्यवस्था पर चिंता व्यक्त करते हुए शासन एवं प्रशासन का ध्यान आकर्षित किया है। संस्था ने आना सागर को प्रदूषण मुक्त बनाने सहित शहर की अन्य समस्या पर सम्बंधित विभागों को पत्राचार के माध्यम से उनमें सुधार की अपील की है। संस्था के महासचिव विनीत लोहिया के अनुसार वर्तमान में एंलिबेटेड रोड की संरचना से विश्व प्रसिद्ध ख्वाजा मोइनुद्दीन चिश्ती की दरगाह एवं सोनी जी की नसिया एवं सै महलवपूर्ण तीर्थ स्थलों के मार्ग बुरी तरह प्रभावित हुए है। इसके चलते आए दिन सड़क पर जाम एवं दुर्घटनाओं की आशंका से देश विदेश से आने वाले श्रद्धालुओं तथा पर्यटकों की संख्या घट रही है। संस्था की बैठक में इस विषय पर सर्वसम्मति से प्रस्ताव पारित किया गया जिसमें कच्चावा स्किल, मार्टिडल ब्रिज भुजाओं की पुर्नसंरचना हेतु सरकार गंभीरता से विचार करे। इसके अतिरिक्त शहर के विभिन्न चौराहां पर लाइडिंग का संचालन का संचालन, अव्यवस्थित डिवाइडर, जेब्रा लाइन, फुटपाथों पर अतिक्रमण हटाना तथा रात्रि में वाहनों द्वारा ली-भीम लाईट्स का पालन करना इत्यादी व्यवस्थाओं में सुधार हेतु ध्यान आकर्षित किया है। संस्था की बैठक में कार्यकारी अध्यक्ष डॉ. अशोक बैजल, गिरधारीलाल मंगल, सुनील अठवाल, रमाकांत अठवाल, सुनील जालोरी, श्रीवल्लभ माहेश्वरी, यश दाणी, राहुल टांक, उपस्थित रहे। बैठक के समापन पर महासचिव विनीत लोहिया ने सभी का आभार व्यक्त किया।

